



# बिहार गजट

## असाधारण अंक

### बिहार सरकार द्वारा प्रकाशित

14 आषाढ़ 1935 (श0)  
(सं0 पटना 549) पटना, शुक्रवार, 5 जुलाई 2013

सं0 03/ADB/12-02/2013—1153  
नगर विकास एवं आवास विभाग

संकल्प

1 जुलाई 2013

**विषय:—ADB (एशियन डेवलपमेंट बैंक) से वित्तीय सहायता प्राप्त भागलपुर जलापूर्ति योजना प्रोजेक्ट—।**  
के कार्यान्वयन हेतु अनुमानित लागत कुल \$93 मिलियन यू0एस0 डालर (लगभग ₹ 49300.00 लाख (चार अरब तिरानवे करोड़ रु0) की योजना एवं उसपर संभावित व्यय की स्वीकृति ।  
बिहार के शहरों के विकास के सैद्धान्तिक निर्णय के तहत आधारभूत संरचनाओं की सुविधा उपलब्ध कराने हेतु भारत सरकार द्वारा ADB से वित्तीय सहायता प्राप्त की गई है। इसके तहत भागलपुर जलापूर्ति योजना की स्वीकृति राज्य सरकार के प्रस्ताव के आलोक में ADB द्वारा दी गई।

ADB Consultant की परामर्शी सेवा से कार्यान्वयन की रूप रेखा तैयार की गई है। नगर विकास एवं आवास विभाग के पत्रांक—2/यो0/दिनांक 22/07—410/न0वि0एवंआ0वि0, दिनांक 24.05.11 द्वारा बिहार शहरी आधारभूत संरचना विकास निगम (बुडको), पटना को योजना की कार्यान्वयन एजेंसी निर्धारित किया गया है।

भागलपुर जलापूर्ति योजना की अनुमानित लागत \$93 मिलियन यू0एस0 डालर (लगभग ₹ 49300.00 लाख) की स्वीकृति प्राप्त है। उपर्युक्त गणना एक (1) यू0एस0 डालर = ₹ 53.00 रुपये के आधार पर की गयी है। स्थानिक आयुक्त, बिहार भवन, 5—कोटिल्य मार्ग, नई दिल्ली—110021 के पत्र सं0—293/स्था0आ0/ वि0भ0/नई दिल्ली दिनांक 26.03.2013 के द्वारा बिहार अरबन डेवलपमेंट इन्वेसमेंट प्रोग्राम प्रोजेक्ट—1 (लॉन नं0 2861—इण्डिया) के लॉन एग्रीमेन्ट पर राज्य सरकार के ओर से हस्ताक्षर किया गया है।

2. भागलपुर नगर निगम के क्षेत्राधीन जलापूर्ति हेतु बिछाई गई प्रणाली अत्यंत पुरानी हो चुकी है तथा कई क्षेत्रों में इसका अभाव है। भागलपुर शहर में नई जलापूर्ति प्रणाली बिछाने तथा 24x7 शुद्ध पेयजल आपूर्ति हेतु इस योजना का कार्यान्वयन किया जाना आवश्यक है। इस योजना का उद्देश्य भागलपुर नगर निगम क्षेत्राधीन आवासित नागरिकों को राष्ट्रीय माप-दण्डों के अधीन जलापूर्ति की व्यवस्था उपलब्ध कराया जाना है। इसके अंतर्गत गंगा नदी से पानी शुद्ध कर जलापूर्ति की व्यवस्था करना प्रस्तावित है। शहर के अन्दर नई प्रणाली बिछाये जाने तथा गंगा नदी से जलापूर्ति किये जाने से व्यवस्था में गुणात्मक सुधार होने की संभावना है।

3. भागलपुर जलापूर्ति योजना के लिए ₹ 49300.00 लाख (चार अरब तिरानवे करोड़ रु0 मात्र) की स्वीकृति ADB से प्राप्त है। इस योजना के कार्यान्वयन हेतु 4 वर्षों की अवधि निर्धारित की गई है। योजना के लिए आवश्यक राशि का 70% ADB से ऋण के रूप में एवं 30% राज्य सरकार द्वारा वहन किया जायेगा। इस प्रकार योजना की

कुल राशि ₹ 49300.00 लाख (चार अरब तिरानवे करोड़ रु० मात्र) में ₹ 34500.00 लाख (तीन अरब पैतालीस करोड़ रु० मात्र) ADB से एवं ₹ 14800.00 लाख (एक अरब अड़तालीस करोड़ रु० मात्र) राज्य सरकार से देय होगा। राशि की वर्षवार व्यय विवरणी निम्नवत प्रस्तावित है:-

क्र० सं०	वित्तीय वर्ष	ADB से ऋण	राज्यांश	वित्तीय वर्ष में कुल राशि (राशि लाख में)
1	2013-14	6690.00	2870.00	9560.00
2	2014-15	6460.00	2770.00	9230.00
3	2015-16	9050.00	3880.00	12930.00
4	2016-17	12300.00	5280.00	17580.00
कुल-		34500.00	14800.00	49300.00

अतः ADB (एशियन डेवलपमेंट बैंक) से वित्तीय सहायता प्राप्त भागलपुर जलापूर्ति योजना प्रोजेक्ट-। के कार्यान्वयन हेतु अनुमानित लागत कुल \$93 मिलियन यू0एस0 डालर (लगभग ₹ 49300.00 लाख (चार अरब तिरानवे करोड़ रु०) की योजना एवं उसपर संभावित व्यय का निर्णय लिया गया है।

4. बजट प्रावधान :- इस योजना के कार्यान्वयन हेतु वित्तीय वर्ष 2013-14 में ₹ 6000.00 लाख (साठ करोड़ रु० मात्र) का प्रावधान राज्यांश के रूप में किया गया है, जो निम्न शीर्ष से विकलनीय होगा:-

मांग सं०-48-मुख्य शीर्ष-2217-शहरी विकास-उप मुख्य शीर्ष-80-सामान्य- लघुशीर्ष- 001-निर्देशन और प्रशासन उपशीर्ष- 0101-बिहार नगरीय विकास परियोजना वाह्य संपोषित विपत्र कोड-P2217800010101- विषय शीर्ष-3105-सहायक अनुदान परिसंपत्तियों का निर्माण राज्य योजना स्कीम कोड-URB 5070.

आदेश :-आदेश दिया जाता है कि इस संकल्प को बिहार राजपत्र के असाधारण अंक में प्रकाशित किया जाय एवं इसकी प्रति सरकार के सभी विभागों/विभागाध्यक्षों/प्रमण्डलीय आयुक्तों/जिला पदाधिकारियों/नगर निकायों/महालेखाकार, बिहार, पटना को सूचनार्थ भेजी जाय।

बिहार-राज्यपाल के आदेश से,  
डा० एस० सिद्धार्थ,  
सरकार के सचिव।

अधीक्षक, सचिवालय मुद्रणालय,

बिहार, पटना द्वारा प्रकाशित एवं मुद्रित।

बिहार गजट (असाधारण) 549-571+200-डी०टी०पी०।

Website: <http://egazette.bih.nic.in>